

Dun Frans Camilleri

(1 9 1 9 - 1 9 9 0)

minn Claudette Casha

Nahseb li kulhadd sema' b'dan is-sacerdot mahbub u artist li ismu hu marbut ma' ghadd ta' innijiet tal-quddiesa, innijiet tal-festi u innijiet tal-baned.

Dun Frans Camilleri twieled fil-Marsa nhar id-29 ta' Jannar 1919 minn Ġanni Camilleri u Gużepina mwielda Barbara. Meta Frans kien tifel kien abbati fil-Knisja ta' San Gejtanu. Huwa studja fl-iskola Primarja tal-Gvern, f' St. Paul's School, is-Seminarju tal-Furjana u għadda l-ahhar erba' snin fl-Università ta' Malta għall-Kors tat-Teologija. Ha l-quddiesa fl-1943. Huwa ried jiddedika hajtu għal Alla u għall-ohrajn għal dejjem kif kiteb huwa stess fil-poezija *Sacerdes in Aeternum*.

Kif Dun Frans ġie kkonsagrat sacerdot il-hidma tieghu letterarja u soċjali ma qatgħet xejn. Sakemm ha l-quddiesa kien membru f'*Milites Christi Regio*; għal għaxar snin kien Assistent Ekklesjastiku ta' l-Irgiel ta' l-Azzjoni Kattolika; Assistent Ekklesjastiku tal-Każin tal-Banda ta' San Gejtanu; Direttur Spiritwali tal-Hamrun Spartans; Direttur Spiritwali tal-Chorus Melitensis, tal-Playing Fields Association u tal-Legion of Mary. Huwa kien ukoll membru tal-Kummissjoni Emigranti. Kien editur ta' *Il-Huġġieġa* u *Lil Hutna*.

Dun Frans kellu wisq għal qalbu l-ilsien Malti. Kien il-Prof. Gużè Aquilina li hajru jikteb bil-Malti. Din il-hegġa u l-kuntatt li kellu mal-poplu hajruh biex iktar jikteb bil-Malti. Dun Frans kien jgħallem il-Malti fil-Kulleġġ San Alwiġi B'Kara u fis-Seminarju tal-Furjana. Huwa kien ha sehem fil-ġlieda għall-gharfien ta' Isien il-poplu bhala l-ilsien ufficijali ta' Malta. Għal din il-hidma, Dun Frans ġie mahtur Membru ta' l-Akkademja ta' l-Għaqda tal-Kittieba tal-Malti fl-1943 u sena wara nhatar membru tal-Kunsill ta' din l-għaqda.

Beda jikteb ta' 16-il sena. Għall-ewwel il-kitba tieghu kienet versi. Meta ġie mistoqsi x'kien li ġieghlu jikteb l-innijiet huwa qal :

"Billi fi żmien il-gwerra ħafna innijiet kienu miktuba u jitekantaw bit-Taljan, ilsien li l-art tiegħu kienet fi gwerra ma' Malta, ħafna Kappillani u nies oħra talbuni biex nikteb innijiet bil-Malti."

L-innijiet ġew maħduma id f'id mas-Surmast J. Abela Scolaro F.L.C.M li mmużika l-bieċa l-kbira ta' l-innijiet ta' Dun Frans. L-aktar innu popolari huwa l-innu ufficijali ta' San Pawl li ndaqq u tkanta fl-okkażjoni tad-19-il Ċentinarju tal-miġja ta' San Pawl f'Malta, fl-1960.

Il-versi ħfief u mexxejja li Dun Frans kiteb għat-tfal għollewh u qegħdu fuq pedestall fost iż-żgħażaġ tagħna. Il-poezija għat-tfal kitibhom għax hass li meta wiehed jeduka liż-żgħar ikun qed jgħin u jaqdi dmiru bhala ċittadin.

Dun Frans kiteb għadd kbir ta' poeziji li ġew ippubblikati fi tliet kotba-*Mohba tal-Qalb* (1945), *Fil-Ġnejna tat-Tfulija* (1948) u *L-Għanja ta' Hajti* (1964). Kellu wkoll ktieb jismu *Innijiet* (1948) u ġabra ta' essejs bl-isem ta' *Lejn id-Dawl* (1950).

Rebah bosta Diplomi ta' proża kif ukoll ta' poeziji mill-konkors li kien iniedi l-Pronostiku Malti. Hafna mix-xogħol ta' Dun Frans inqraw minnu stess fil-*Ġabra Letterarja* minn fuq ir-Rediffusion.

Il-kitbiet ta' Dun Frans kellhom saħansitra għarfien barra minn Malta. Kien ġie mistieden minn assoċjazzjoni f'Kalifornja biex jiehu sehem f'pubblikazzjoni bl-isem *Great Living Poets of the World*.

L-arti f'Dun Frans spikkat mhux biss f'kitbiet iżda wkoll fil-fotografija. Il-hila tiegħu ġiet imfahhra minn bosta ditti barranin. Huwa rebah l-ewwel prempju fost aktar minn 1,000 kompetitur fil-Konkors li ġie mniedi mid-ditta ADOX fl-1959. Kien ihobb jiehu ritratti ta' xeni Maltin u kien jiddeletta kemm f'ritratti suwed u bojod kif ukoll bil-kulur. Ir-ritratti tiegħu deħru f'diversi kalendarji u fuq kartolini.

Dun Frans kellu għal qalbu l-batut u ż-żgħir. Huwa għex fil-faqar u anke lil ommu kien jgħidilha : "*Ibkini jekk ninsa lill-batut.*" Għan ewlieni li kien jishaq hafna fuqu hi l-għaqda fil-Hamrun, speċjalment bejn iż-żewġ baned tal-festa. Lejn l-ahhar ta' hajtu, Dun Frans naqsu sew id-dawl. Minkejja li b'xi mod baqa' jikteb, kienet għafsa ta' qalb kbira għalih li ma setax ikompli fil-fotografija.

Dun Frans Camilleri miet nhar il-5 ta' Diċembru 1990 fl-età ta' 71 sena. Minkejja li m'għadux magħna, Dun Frans jibqa' haj fil-kitbiet letterarji kif ukoll fl-għadd kbir ta' innijiet li hallilna. Nixtieq nispiċċa bi strofa mill-poezija *Dan biss nitlobok*

*Nessi, jekk trid Mulej
meta mmut jiena,
nessi għal kollox ismi
u ordom qabri u ismi
taħt it-trab tan-nisi
biex hawn ma jibqa'
xejn li jfakkar f'ija
lin-nies tad-dinja.*